



बिहार गजट

असाधारण अंक

बिहार सरकार द्वारा प्रकाशित

26 वैशाख 1939 (श0)
(सं0 पटना 393) पटना, मंगलवार, 16 मई 2017

सं0 08/आरोप-01-41/2015,सां0प्र0-602

सामान्य प्रशासन विभाग

संकल्प

18 जनवरी 2017

श्री शमीम अहमद, बि०प्र०से०, कोटि क्रमांक-125/11 के विरुद्ध अनुमंडल पदाधिकारी, शेखपुरा के पद पर पदस्थापन के दौरान विभागीय आदेश का उल्लंघन कर जन वितरण प्रणाली के दुकानदारों को अनुज्ञप्ति निर्गत करने का आरोप प्रतिवेदित हुआ। उपर्युक्त आरोपों की जाँच हेतु विभागीय संकल्प ज्ञापांक-19486 दिनांक 23.12.2013 द्वारा श्री अहमद के विरुद्ध विभागीय कार्यवाही संचालित की गयी। प्रमंडलीय आयुक्त, पटना प्रमंडल, पटना को इस हेतु संचालन पदाधिकारी एवं जिला पदाधिकारी, शेखपुरा द्वारा मनोनीत पदाधिकारी को प्रस्तुतीकरण पदाधिकारी नियुक्त किया गया। कालान्तर में श्री अहमद के दिनांक 31.01.2015 को वार्धक्य सेवानिवृत्त हो जाने के कारण विभागीय आदेश ज्ञापांक-2457, दिनांक 12.02.2015 द्वारा उक्त विभागीय कार्यवाही को बिहार पेंशन नियमावली-1950 के नियम-43 (बी०) के तहत सम्पुर्णवर्तित किया गया।

2. संचालन पदाधिकारी यथा संयुक्त आयुक्त, विभागीय जाँच, पटना प्रमंडल, पटना के पत्रांक-1475 दिनांक 05.10.2015 द्वारा उक्त मामले का जाँच प्रतिवेदन प्राप्त हुआ। जाँच प्रतिवेदन की प्रति संलग्न करते हुए विभागीय पत्रांक-16149, दिनांक 12.11.2015 द्वारा श्री अहमद से लिखित अभिकथन माँगा गया। इस हेतु स्मार पत्रांक-1075, दिनांक 21.01.2016 भी भेजा गया, परन्तु स्पष्टीकरण अप्राप्त रहा। तत्पश्चात् अनुशासनिक प्राधिकार के स्तर पर आरोप एवं संचालन पदाधिकारी से प्राप्त जाँच प्रतिवेदन की समीक्षा की गयी तथा जन वितरण प्रणाली के दुकानदारों को

अनुज्ञप्ति निर्गत करने में विभागीय निदेशों की अवहेलना करने एवं आरक्षण रोस्टर का पालन नहीं करने का तथ्य प्रमाणित पाया गया।

3. उपर्युक्त के आधार पर श्री अहमद के पेंशन से 10 (दस) प्रतिशत की कटौती 02 वर्षों तक (यदि किसी अन्य मामले में पेंशन कटौती का आदेश हुआ हो तो यह दंड उसके अतिरिक्त होगा) विनिश्चित करते हुए विभागीय पत्रांक-11353, दिनांक 22.08.2016 द्वारा बिहार लोक सेवा आयोग से मंतव्य माँगा गया। इस क्रम में आयोग की पूर्ण पीठ द्वारा दी गयी सहमति से संबंधित बिहार लोक सेवा आयोग का पत्रांक-2749, दिनांक 21.12.2016 प्राप्त हुआ।

4. अतएव उपर्युक्त वर्णित तथ्यों के आलोक में सम्यक् विचारोपरांत बिहार पेंशन नियमावली के नियम-43 (बी०) के तहत श्री शमीम अहमद, बि०प्र०से०, कोटि क्रमांक-125/11 (सम्प्रति सेवानिवृत्त) के विरुद्ध निम्नलिखित शास्ति अधिरोपित की जाती है :-

(क) पेंशन से 10 (दस) प्रतिशत की कटौती 02 वर्षों तक (यदि किसी अन्य मामले में पेंशन कटौती का आदेश हुआ हो तो यह दंड उसके अतिरिक्त होगा)।

आदेश :-आदेश दिया जाता है कि इस संकल्प की प्रति बिहार राजपत्र के अगले असाधारण अंक में प्रकाशित किया जाय तथा इसकी प्रति सभी संबंधित को भेज दी जाय।

बिहार-राज्यपाल के आदेश से,

राम बिशुन राय,

सरकार के अवर सचिव।

अधीक्षक, सचिवालय मुद्रणालय,

बिहार, पटना द्वारा प्रकाशित एवं मुद्रित।

बिहार गजट (असाधारण) 393-571+10-डी०टी०पी०।

Website: <http://egazette.bih.nic.in>